

ప్రసంగి

1 ఇవి దావీదు కుమారుడును, యెరూషలేము రాజు అయిన ప్రసంగి చెప్పిన ప్రవచనాలు.

²అన్నీ పరమ అర్థరహితాలు. 'సమస్తం వృధా కాల యాపన!'* అంటాడు ప్రసంగి. ³ఈ జీవితంలో తాము చేసే కాయకష్టమంతటికీ మనుష్యులు లాభం ఏమైనా పొందుతున్నారా? * (లేదు!)

ఏవీ ఎన్నడూ మారవు

⁴ఒక తరం మారి మరొకతరం వస్తుంది. కాని, ఈ భూమి శాశ్వతంగా ఉంటుంది. ⁵సూర్యుడు ఉదయించును మరియు అస్తమించును. మరల ఉదయించే చోటుకు త్వరగా వెళ్ళతాడు.

⁶గాలి దక్షిణ దిశకి వీస్తుంది, తిరిగి ఉత్తర దిశకి వీస్తుంది. గాలి, చుట్టూ తిరిగి తిరిగి చివరకు తాను బయల్దేరిన చోటుకే రివ్వున వస్తుంది.

⁷నదులన్నీ మరల మరల ఒక్క చోటుకే ప్రవహిస్తాయి. అవన్నీ సముద్రంలోకే పోయి పడినా సముద్రం నిండదు.

⁸ఆయా విషయాలను మాటలు పూర్తిగా వివరించలేవు.* అయితేనేమి, మనుష్యులు మాట్లాడు తూనే వుంటారు.* మాటలు మళ్ళీ మళ్ళీ మన చెవుల్లో పడుతూనే వుంటాయి. అయినా, మన చెవులకి తృప్తి తీరదు. మన కళ్ళు ఎన్నింటినో చూస్తూ ఉంటాయి. అయినా మనకి తనివీ తీరదు.

కొత్తదంటూ ఏదీ లేదు

⁹అన్నీ ఆదినుంచి ఉన్నట్టే కొనసాగుతున్నాయి. ఇంతకు ముందు జరిగినవే ఇక ముందూ ఎల్లప్పుడూ

అర్థరహితాలు ... కాలయాపన ఈ హెబ్రీ పదానికి "ఆవిరి లేక ఊపిరి" లేక "పనికమాలినది, అర్థరహితమైనది, శుష్కమైనది, పారపావైనది లేక వృథా కాలయాపన" అని అర్థం.

ఈ జీవితంలో ... పొందుతున్నారా? మూలంలో ఈ పదానికి సూర్యుడి కింద అని అర్థం.

విషయాలను ... వివరించలేవు అన్నీ మాటలూ (విషయాలూ) నిస్సారమైనవే అని వ్యాఖ్యానించారు.

అయితేనేమి ... ఉంటారు ఈ హీబ్రూ మాటలకి "మాట్లాడగల శక్తి మనిషికి లేదు" అని అర్థం కూడా చెప్పుకోవచ్చు.

జరుగుతాయి. ఆ జీవితంలో కొత్తదంటూ ఏదీ లేదు.

¹⁰ఎవరైనా, "చూడండి, ఇదిగో ఇది కొత్తది" అని చెప్పవచ్చుగాక. కాని, అది ఎప్పుడూ ఇక్కడ ఉన్నదే. మనం పుట్టక ముందు అది ఇక్కడ ఉన్నదే!

¹¹పూర్వం ఎప్పుడో జరిగిన విషయాలు మనుష్యులకి గుర్తుండవు. ఇప్పుడు జరుగుతున్న విషయాలు భవిష్యత్తులో జనానికి గుర్తుండవు. దానికి తర్వాత, అప్పటివాళ్ళకి, తమ పూర్వపు వాళ్ళ చేసిన పనులు గుర్తుండవు.

జ్ఞానం ఆనందాన్ని ఇస్తుందా?

¹²ప్రసంగి అనే ఉపదేశకుడినైన నేను యెరూషలేములోని ఇశ్రాయేలు రాజును. ¹³నేను విద్యను అభ్యసించి, దానివల్ల లభ్యమైన జ్ఞానాన్ని ఈ జీవితంలో జరిగే అన్ని విషయాలనూ అవగాహన చేసుకొనేందుకు వినియోగించుకోవాలని నిర్ణయించుకున్నాను. ఆ క్రమంలో, ఇది దేవుడు మనకి అప్పగించిన చాలా కఠినమైన పని అని నేను గ్రహించాను. ¹⁴ఈ భూమిమీద జరిగేవారన్నింటినీ నేను పరిశీలనగా చూశాను. అవన్నీ వర్ణమని గ్రహించాను. అది గాలిని మూలగట్టు ప్రయత్నించడం వంటిది.

¹⁵(వీటిని వేటిని మనం మార్చలేము.) వంకరగా వున్నదాన్ని అది తిన్నగా వుందని మనం చెప్పలేము. ఏదైనా ఒకటి అక్కడ లేనప్పుడు అది అక్కడ వుందని మనం చెప్పలేము.

¹⁶"నేను చాలా తెలివైనవాడిని. నాకంటే ముందు యెరూషలేమును పాలించిన రాజులందరికంటే నేను వివేకవంతుడిని. వివేకం, జ్ఞానం వీటి గూర్చి నాకు తెలుసు!" అని నాలో నేను అనుకున్నాను.

¹⁷వివేకం, జ్ఞానం వెర్రితనం మరియు బుద్ధి తక్కువ ఆలోచనలు చెయ్యడంకంటే ఎలా మెరుగైనవో తెలుసుకోవాలని తీర్మానించుకున్నాను. కాని, ఆ క్రమంలో వివేకం సంపాదించ ప్రయత్నించడం గాలిని పోగుచేసి, మూలగట్టు ప్రయత్నించడం వంటిదేనని నేను గ్రహించాను.

¹⁸వివేకం పెరిగే కొద్దీ మనిషికి నిరాశా నిస్పృహలు పెరుగుతాయి. వివేకం పెరిగిన మనిషి మరింత దుఃఖాన్ని కూడగట్టుకుంటాడు.

సరదాలు సుఖాన్నిస్తాయా?

2 నాలో నేను, “నేను సరదాగా గడపాలి. నేను నా శాయశక్తులా సమస్త సుఖాలూ అనుభవించాలి” అనుకున్నాను. కాని, అది కూడా నిష్ప్రయోజనమైన పనే అని గ్రహించాను. ²(ఎల్లప్పుడు) సరదాగా నవ్వుతూ గడపడం మూర్ఖత్వం. సరదాగా గడిపేయడం ద్వారా కలిగే మేలేమీ లేదు.

³అందుకని, కడుపునిండా ద్రాక్షారసం తాగుతూ మన స్పృహ జ్ఞానంతో నింపుదామని అనుకున్నాను. సంతోషంగా వుండాలన్న ప్రయత్నంలో నేనీ మూర్ఖత్వానికి చోటిచ్చాను. తమ స్వల్పకాల జీవితంలో జనానికి ఏది మంచిదో కనుక్కోవాలనుకున్నాను.

కఠిన శ్రమ సుఖాన్నిస్తుందా?

⁴అప్పుడిక నేను పెద్ద పెద్ద పనులు చెయ్యి నారంభించాను. నేను నాకోసం భవనాలు కట్టించాను. ద్రాక్షాతీలలు నాటించాను. ⁵తోటలు వేయించాను, ఉద్యానవనాలు నెలకొల్పాను. నేను రకరకాల పండ్ల చెట్లు నాటించాను. ⁶నేను నాకోసం నీటి మడుగులు తవ్వించి, వాటిలోని నీటిని పెరుగుతున్న చెట్లకు పోసేందుకు వినియోగించాను. ⁷నేను మగ, ఆడ బానిసలను శరీదు చేశాను. నా భవనంలోనే కొందరు బానిసలు పుట్టారు. నాకు బోలెడు గొప్ప వస్తువులు ఉన్నాయి. నాకు పశువుల మందలు, గొర్రెల మందలు ఉన్నాయి. యెరూషలేములో ఏ ఒక్కనికన్న నాకు ఎక్కువ వస్తువులు ఉన్నాయి.

⁸నేను దండీగా వెండి బంగారాలు కూడబెట్టాను. ఆయా రాజుల, రాజ్యాల సంపదలను కొల్లగొట్టాను. నా ఆస్థానంలో గాయని, గాయకులు ఉన్నారు. నేను ఏ ఒకరినైన కోరుకోగలను.

⁹నేను బాగా ధనవంతుణ్ణి, కీర్తివంతుణ్ణి అయ్యాను. యెరూషలేములో నా వెనుకటి వారందరికంటె నేను గొప్పవాడినయ్యాను. పోతే, నా జ్ఞానం వివేకం నాకు సహాయం చేశాయి. ¹⁰నేను చూసి, కోరుకున్నదల్లా నేను పొందాను. నేను చేసినవన్నీ నా మనస్సుకి తృప్తి కలిగించాయి. నేను చేసిన శ్రమ అంతటికీ ప్రతిఫలం నా ఈ ఆనందమే. ¹¹అయితే, అటు తర్వాత నేను చేసినవాలన్నింటినీ నేనొకసారి సమీక్షించుకున్నాను. నేను పడ్డ శ్రమ అంతటినీ బెరీజా వేసుకున్నాను. అదంతా వృథా శ్రమ అన్న నిర్ణయానికి వచ్చాను! అది గాలిని మూల కట్టుకొనే ప్రయత్నంలాంటిది. * ఈ జీవితంలో మనం చేసే పనులన్నింటి వల్లా మనం పొందే లాభం ఏమీ లేదు.

జ్ఞానమే వీలన్నింటికీ పరిష్కారమేనా

¹²ఒక రాజు చేయగలిగినదానికంటె ఎక్కువ మరొక డెవడూ చేయలేడు. నీవీనాడు చేయాలని కోరుకో గలవాలన్నింటినీ ఏదో ఒక రాజు ఎన్నడో చేసే వున్నాడు. * (రాజు చేసే పనులు సైతం కూడా వ్యర్థమేనని నేను గ్రహించాను.) అందుకని జ్ఞానార్జన గురించి, మూర్ఖపు పనులు, మతిలేని పనులు చేయడం గురించి నేను మరోసారి ఆలోచించ నారంభించాను. ¹³చీకటి కంటే వెలుగు మెరుగైనట్లే, మూర్ఖత్వంకంటె జ్ఞానం మెరుగైనదని నేను గ్రహించాను. ¹⁴అదెలాగంటే: తెలివైనవాడు తానెక్కడికీ వెళ్లన్నది గ్రహించేందుకు తన మనస్సును కళ్లలా ఉపయోగించుకుంటాడు. కాగా, ఒక మూర్ఖుడు అందకారంలో నడుస్తున్న వ్యక్తి వంటివాడు.

అయితే, బుద్ధిమంతుడిది, బుద్ధిహీనుడిది కూడా ఒకటే గతి అని నేను గ్రహించాను. (ఇద్దరూ మరణిస్తారు) ¹⁵నాలో నేను ఇలా అనుకున్నాను, “ఒక బుద్ధిహీనుడికి పట్టే గతే నాకు పడుతుంది. మరి జ్ఞానార్జన కోసం నేనెందుకు అంతగా తంటాలు పడినట్లు?” నేనింకా ఇలా అనుకున్నాను: “జ్ఞానార్జనకూడా ప్రయోజనం లేనిదే.” ¹⁶జ్ఞానవంతుడూ, అజ్ఞాని ఇద్దరూ మరణిస్తారు! మరి జనం వివేకినీ శాశ్వతంగా గుర్తుంచుకోరు, అవివేకినీ శాశ్వతంగా గుర్తుంచుకోరు. భవిష్యత్తులో, వాళ్లు చేసిన పనులన్నింటినీ మరచిపోతారు. కాగా వాస్తవంలో వివేకికీ, అవివేకికీ మధ్య తేడా యేమీ లేదు.

జీవితంలో అసలైన ఆనందమంటూ ఉందా?

¹⁷దీనితో నాకు జీవితం పట్ల ద్వేషం కలిగింది. ఈ జీవితంలో అన్నీ వ్యర్థమైనవే, గాలిని మూల కట్టుకొన ప్రయత్నించడం వంటివే అనిపించి, నాకు విచారం కలిగింది.

¹⁸దానితో, నేను వెనక చేసిన గట్టి శ్రమ అంతటినీ ద్వేషించనారంభించాను. నేను గట్టి కృషిచేశాను. అయితే, నా కృషి ఫలితాలను నా తర్వాత తరాలవాళ్లు అనుభవిస్తారని గ్రహించాను. నేను వాటిని నాతో తీసుకు పోలేను. ¹⁹నేను వేటికోసం అధ్యయనం చేశానో, వేటి కోసం పాటుపడ్డానో, వాలన్నింటిపై నా మరొకడెవడో అదుపు కలిగివుంటాడు. అతడు వివేకి అవుతాడో, అవివేకి అవుతాడో నాకు తెలియదు. ఇది కూడా తెలివి లేనిది.

²⁰అందుకని, నేను చేసిన శ్రమ అంతా నాకు విచారమే కలిగించింది. ²¹అతన వివేకం, జ్ఞానం, నెవుణ్యం వీలన్నింటినీ వినియోగించి ఒకడు బాగా కష్టించి పని చేయవచ్చు. కాని, అతను మరణిస్తాడు, అతని శ్రమ ఫలితాలన్నింటినీ ఇతరులు పొందుతారు. వాళ్లు ఏ

గాలిని ... ప్రయత్నంలాంటిది లేక 'మనస్సును బాగా వ్యాకులపరచేది, భాదపెట్టేది కుప్పమైనది.'

మరొకడెవడూ ... చేస్తున్నాడు హీబ్రూ భాషలో ఈ వాక్యం ఈ సందర్భంలో అస్పష్టంగా వుంది.

శ్రమా చెయ్యలేదు. కాని, వాళ్ళకి అన్నీ లభ్యమవుతాయి. ఇది నాకు చాలా విచారం కలిగిస్తుంది. ఇది అన్యాయమే కాదు, అర్థహీనం కూడా.

22 ఒక మనిషి ఈ జీవితంలో నానా తంటాలూ పడి, ఎంతో శ్రమ చేస్తాడు. చివరికి అతని చేతికి చిక్కేదే మిటి?

23 వచ్చేదాకా అతను అనుభవించేది బాధలు, నిరాశా నిస్సహలు, చేసేది (గొడ్డు) చాకిరీ. రాత్రి పూట కూడా మనిషి మనస్సు విశ్రాంతికి నోచుకోడు. ఇది కూడా అర్థహీనమనదే.

24-25 జీవితంలో నుఖాలు అనుభవించేందుకు నాకుంటే ఎక్కడవగా ప్రయత్నించిన మనిషి మరొకడెవడైనా ఉన్నాడా? లేడు! నేను గ్రహించిన దేమిటంటే: మనిషి చెయ్యగలిగిన అత్యుత్తమమైన పని యేమిటంటే, తినడం, తాగడం, తాను చేసే తీరవలసిన పనిని సరదాగా చెయ్యడం. దేవుని ఆదేశం కూడా ఇదేనని నేను గ్రహించాను. * 26 మనిషి మంచి చేసి, దేవుణ్ణి సంతృప్తిపరిచి, అప్పుడే దేవుడు ఆ మనిషికి వివేకాన్ని, జ్ఞానాన్ని, సుఖసంతోషాలనీ అనుగ్రహిస్తాడు. అయితే, పాపాలు చేసేవాడికి దేవుడు ప్రయాసపడే పని, పొగుచేసే పని, కుప్పలుగా పోసే పని మాత్రమే ఇస్తాడు. దేవుడు చెడ్డవానినుంచి తీసుకొని మంచివానికి ఇస్తాడు. అయితే, ఈ పని అంతా వ్యర్థమైనదిగానూ, గాలిని మూటకట్టు కొనే ప్రయత్నంగానూ కనిపిస్తుంది.

ప్రతిదానికి ఒక తరుణం

3 ప్రతిదానికి సరైన సమయం ఒకటుంది. ఈ భూమి మీద ప్రతీది సరైన సమయంలో సంభవిస్తుంది.

- 2 వుట్టేందుకొక సమయం వుంది, చనిపోయేందుకొక సమయం వుంది. మొక్కలు నాటేందుకొక సమయం వుంది, మొక్కలు పెరికేందుకొక సమయం వుంది.
- 3 చంపేందుకొక సమయం వుంది, గాయం మాన్పేందుకొక సమయం వుంది. నిర్మా లించేందుకొక సమయం వుంది, నిర్మించేందుకొక సమయం వుంది.
- 4 ఏడ్చేందుకొక సమయం వుంది, నవ్వేందుకొక సమయం వుంది. దుఃఖించేందుకొక సమయం వుంది, సంతోషంతో నాట్య మాడేందుకొక సమయం వుంది.
- 5 ఆయుధాలు పడవేసేందుకొక సమయం వుంది, వాటిని తిరిగి చేపట్టేందుకొక సమయం వుంది. ఒకరిని కౌగిలించు కొనేందుకొక

సమయం వుంది, ఆ కౌగిలిని సడలించేందుకొక సమయం ఉంది. *

- 6 దేన్నయినా వెదికేందుకొక సమయం వుంది, అది పోగొట్టుకొనేందుకొక సమయం వుంది. వస్తువులు పదిల పర్చు కొనే సమయం వుంది, వాటిని పారవేసే సమయం వుంది.
- 7 వస్త్రం చింపేందుకొక సమయం వుంది, దాన్ని కుట్టేందుకొక సమయం వుంది. మౌనాని కొక సమయం వుంది. మాట్లాడేందుకొక సమయం వుంది.
- 8 ప్రేమించేందుకొక సమయం వుంది, ద్వేషించేందుకొక సమయం వుంది. సమరానికొక సమయం వుంది, శాంతికొక సమయం వుంది.

దేవుడు తన జగత్తుని అడుపు చేస్తాడు

9 మనిషి చేసే కష్ట భూయిష్టమైన పనికిగాను అతనికి నిజంగా ఏమైనా లభిస్తుందా? (ఉండదు!) 10 చేసేందుకు దేవుడు మనకిచ్చే కష్ట భూయిష్టమైన పనులన్నీ ఏమిటో నేను గుర్తించాను.

11 తన జగత్తును గురించి ఆలోచించే సామర్థ్యాన్ని దేవుడు మనకి ఇచ్చాడు. * అయితే దేవుడు చేసే వాటన్నింటినీ మనం ఎన్నడూ పూర్తిగా తెలుసుకోలేము. అయితేనేమి, దేవుడు అన్ని పనుల్ని సరిగ్గా సరైన సమయంలోనే చేస్తాడు.

12 తాము బతికినంత కాలము నంతోషంగా ఉండటం, తనివితిరా నుఖాలు అనుభవించడం ఇవి మనుష్యులు చేయవలసిన అత్యుత్తమమైన పని అన్న విషయం నేను గ్రహించాను.

13 ప్రతి మనిషి తినాలి, తాగాలి, తాను చేసే పనిని ఆహ్లాదంగా చెయ్యాలి ఇది దేవుడు కోరుకునేది. ఇవి దేవుడిచ్చిన వరాలు.

14 దేవుడు చేసేది ప్రతీది శాశ్వతంగా కొనసాగుతుందని నేను తెలుసుకున్నాను. దేవుడు చేసినదానికి మనుష్యులు దేన్నీ ఎంతమాత్రం జోడించలేరు మరియు దేవుడు చేసే పనినుండి దేనినీ తీసుకొనలేరు. మనుష్యులు తనని గౌరవించేందుకే దేవుడు ఇదంతా చేశాడు.

15 గతంలో జరిగినవేవో జరిగాయి, (మరి మనం వాటిని మార్చలేము.) భవిష్యత్తులో జరగ బోయేవేవో జరుగుతాయి. (మనం వాటిని మార్చలేము) అయితే, ఎవ రైతే చెడ్డగా చూడబడ్డారో, వారికి దేవుడు మంచి

అయుధాలు ... సమయం ఉంది అక్షరాలా "రాళ్లు పారేసేందుకొక సమయం ఉంది, వాటిని పోగుచేసేందుకొక సమయం ఉంది."

జీవితంలో ... గ్రహించాను దేవుడు లేనిదే ఏవడూ అన్న పాపాలూ, సుఖసంతోషాలూ పొందజాలడు.

జగత్తును ... యిచ్చాడు లేక, "భవిష్యత్తును తెలుసుకోవాలన్న వాంఛను."

చెయ్యాలని కోరుకుంటాడు.* ¹⁶ఈ ప్రపంచములో యీ విషయాలన్నీ నేను చూశాను. న్యాయ స్థానాల్లో మంచితనము, న్యాయము నిండుగా ఉండాలి, అయితే అక్కడ మనం కను గొంటుంది చెడుగు. ¹⁷అందుకని, నాలో నేను ఇలా అనుకున్నాను: “దేవుడు ప్రతి పనికి ఒక కాలాన్ని ఎంచుకున్నాడు. అంతేకాదు, మనుష్యులు చేసే పనులన్నింటిని విచారించేందుకు దేవుడు ఒక ప్రత్యేక కాలాన్ని ఎంచుకున్నాడు. దేవుడు మంచివాళ్లని విచారిస్తాడు, చెడ్డవాళ్లని విచారిస్తాడు.”

మనుష్యులకి జంతువులకి భేదమే లేదా?

¹⁸మనుష్యులు ఒకరిపట్ల మరొకరు వ్యవహరించే తీరును గమనించిన నేను నాలో నేనిలా అనుకున్నాను, “తాము జంతువుల మాదిరిగా వున్నామన్న విషయాన్ని మనుష్యులు గమనించాలని దేవుడు కోరుకున్నాడు. ¹⁹మనిషి జంతువుకంటే మెరుగైనవాడా? (కాడు) ఎందుకని? ఎందుకంటే, అన్ని నిష్ప్రయోజనం కనుక. మనుష్యులూ మరణిస్తారు. జంతువులూ మరణిస్తాయి. ఒకే “ఊపిరి”* మనుష్యుల్లోనూ, జంతువుల్లోనూ ఉన్నది. చనిపోయిన జంతువుకి, మనిషికి మధ్య తేడా ఏమైనా ఉందా? ²⁰అన్ని ఒక్క చోటుకే పోతాయి. అవి ఏ మట్టనుంచి పుట్టాయో చివరికి ఆ మట్టిలోకే పోతాయి. ²¹మనిషి ఆత్మకి ఏమి జరుగుతుందో ఎవరికెరుక? జంతువు ఆత్మ పాతాళానికి పోతే, మనిషి ఆత్మ పైకి దేవుని దగ్గరికి వెళ్తుందేమో ఎవరికి తెలుసు?”

²²అందుకని, మనిషి తాను చేసే పనిలో ఆనందం పొందడమే అత్యుత్తమమైనదని నేను గ్రహించాను. అదే వాళ్ల భాగ్యం. (మరో విషయంయేమంటే, భవిష్యత్తు గురించి మనిషి దిగులు పెట్టుకోకూడదు.) ఎందుకంటే భవిష్యత్తులో ఏమి జరుగుతుందో తెలుసుకొనేందుకు మనిషికి ఎవ్వరూ తోడ్పడలేరు.

మరైతే చనిపోవడం మెరుగా?

4 నేను చూసిన మరో విషయం ఏ మిలుంటే, చాలా మంది సరిగ్గా చూడరు. వాళ్లు కన్నీళ్లు పెట్టుకోవడం నేను చూశాను. ఆ విచారగ్రమ్మల్ని ఓదార్చే వాళ్లు ఎవరూ లేరన్న విషయం, క్రూరులైనవాళ్ల చేతుల్లోనే అధికారమంతా ఉందన్న విషయం కూడా నేను గమనించాను. ఆ క్రూరుల చేతుల్లో బాధలపడేవాళ్లకు ఉపశమనం కలిగించే వాడెవడూ లేడని నేను గమనించాను.

దేవుడు ... కోరుకుంటాడు లేక, “ఇప్పుడు జరుగుతున్నది గతంలో కూడా జరిగింది. భవిష్యత్తులో జరగబోయేది కూడా గతంలో జరిగాయి. దేవుడు ఆయా విషయాలు మళ్ళీ మళ్ళీ జరిగేలా చేస్తాడు.”

ఊపిరి ఆత్మ ప్రాణం.

వాను. ²ఇంకా బతికున్నవాళ్ల కంటే చనిపోయిన వాళ్ల పరిస్థితులే మెరుగ్గా ఉన్నాయని నేను తీర్మానించుకున్నాను. ³(పురింట్లోనే చనిపోయే వాళ్ల) పరిస్థితి అంతకంటే కూడా మెరుగ్గా ఉంది! ఎందుకంటే, ఈ ప్రపంచంలో జరిగే ఏ చెడుగునూ వాళ్లెన్నడూ చూడరు.

మరీ కష్టపడి పనిచెయ్యడం ఎందుకు?

⁴తర్వాత నేనిలా అనుకున్నాను, “మనుష్యులు మరింత కష్టపడి పనిచేస్తారెందుకు?” కొందరు విజయం సాధించి ఇతరులకంటే మెరుగవాలని ప్రయత్నించడం నేను చూశాను. ఎందుకంటే, వాళ్లలో ఈర్ష్య ఉంది. తమకి ఉన్నదానికంటే ఇతరులు అధికంగా కలిగివుండటం వాళ్లకి ఇష్టం లేదు. ఇది కూడా బుద్ధిహీనతే. ఇది గాలిని మూట కట్టుకొనే ప్రయత్నం.

⁵కొందరు ఇలా అంటారు: “ఏమీ చెయ్యకుండా చేతులు ముడుచుకొని కూర్చోవడం మూర్ఖత్వం. మీరు పనిచెయ్యకపోతే పన్నులుండే వస్తారు.” ⁶బహుశా: ఈ మాట నిజమే కావచ్చు. మరీకొన్ని సంపాదించుకోవాలని సదా తంటాలు పడటం కంటే, ఉన్న కొద్ది వాటిలో తృప్తి చెందడం మెరుగని నా ఉద్దేశం.

⁷మతిమాలిన మరో విషయం నేను గమనించాను, ⁸ఒక వ్యక్తి ఉంటాడు. అతనికి కుటుంబం ఉండకపోవచ్చు. ఒక కొడుకో, ఒక సోదరుడో ఉండకపోవచ్చు. అయితేనేమీ, అతను రెక్కలు విరుచుకొని అతిగా పని చేస్తూనే ఉంటాడు. తనకి ఉన్నదానిలో అతను ఎన్నడూ తృప్తిచెందడు. అతను నిర్విరామంగా కష్టించి పనిచేసి, “నేనిలా ఎందుకు రెక్కలు విరుచుకొని పనిచేస్తున్నట్లు? నేను నా జీవితాన్ని హాయిగా ఎందుకు గడపకూడదు?” అని అడగడు. ఇది కూడా చెడ్డదే, అర్థరహితమైనదే.

మిత్రులు, కుటుంబం యిచ్చే బలం

⁹ఒకరికంటే ఇద్దరు మెరుగు. ఇద్దరు కలిసి పనిచేస్తే, తాము చేసే పనికి ఎక్కువ ప్రతిఫలం పొందుతారు. ¹⁰ఒకడు పడిపోతే రెండోవాడు అతనికి సహాయం చెయ్యగలుగుతాడు. ఒంటరిగాడు పడి పోయినప్పుడు అతను నిస్సహాయుడవుతాడు. అక్కడ అతనికి సాయపడేవాడు ఎవడూ వుండడు.

¹¹ఇద్దరు బంటుగా వడుకుంటే, వాళ్లకి వెచ్చగా ఉంటుంది. ఒంటిగా నిద్రించేవాడికి వెచ్చదనం ఉండదు.

¹²ఒంటరి వ్యక్తిని శత్రువు ఓడించగలుగుతాడు. అయితే, అదే శత్రువు ఇద్దర్ని ఓడించలేడు. అదే ముగ్గురుంటే, ఇంకా ఎక్కువ బలం కలిగివుంటారు. ముప్పేలు తాడును తెంచలేనట్టే, వాళ్లని దెబ్బతీయ్యడం చాలా కష్టసాధ్యమవుతుంది.

జనం, రాజకీయాలు, ప్రజల్లో పలుకుబడి

¹³వృద్ధుడై అయినా బుద్ధిహీనుడైన రాజుకంటె, బీద వాడే అయినా బుద్ధిశాలి అయిన యువ నాయకుడు మేలు. ఆ ముసలి రాజు హెచ్చరికలను చెవిన పెట్టడు. ¹⁴ఆ యువరాజు రాజ్యంలో పేదవాడై పుట్టి ఉండవచ్చు. బహుశాః అతను చెరసుండి బయలుకు వచ్చిన రాజు అవ్వచ్చు. ¹⁵నేనీ ప్రపంచంలో మనుష్యుల్ని పరిశీలించాను. నాకీ విషయం తెలుసు: జనం ఆ యువకుణ్ణే అనుసరిస్తారు. అతనే కొత్త రాజు అవుతాడు. ¹⁶తండ్రిపతండాలుగా జనం ఆ యువకుణ్ణి అనుసరిస్తారు. అయితే, దరిమిలా, ఆ జనమే అతనంటే ఇష్టపడరు. ఇది అర్థరహితమే. ఇది గాలిని మూలగట్ట ప్రయత్నించడం లాంటిదే.

మొక్కుల విషయంలో జాగ్రత్తగా వుండండి

5 దేవుణ్ణి ఆరాధించేందుకు వెళ్ళినప్పుడు చాలా జాగ్రత్తగా ఉండండి. మూడ జనం మూదిరిగా బలులు ఇవ్వడం కంటె (దైవవాణిని) వివడం మేలు. మూడులు తరచు చెడ్డ పనులు చేస్తూ ఉంటారు. వాళ్ళకి తమ పనులు చెడ్డవని కూడా తెలియదు. ²దేవునికి మీరు మొక్కులు మొక్కేటప్పుడు మీరు జాగ్రత్త వహించండి. దేవునికి మీ సమర్పణ విషయంలో జాగ్రత్తగా ఉండండి. ఆవేళలో తొందరపడి నోరుజారకండి. దేవుడు పైన పరలోకంలో ఉన్నాడు, మీరు క్రింద భూమిమీద వున్నారు. అందుకని దేవునికి వేడుకొనుట కొద్దిగా మాత్రమే మీరు చెయ్యండి. (ఈ కింది లోకోక్తి లోని వాస్తవాన్ని గమనించండి)

³ అధిక వ్యాకుల మనస్సులు పీడకలలు కంటారు, బుద్ధిహీనులు అతిగా వాగుతారు.

⁴దేవునికి నువ్వేదైనా మొక్కుకుంటే, దాన్ని చెల్లించు. నువ్వు మొక్కుకున్నదాన్ని చెల్లించడంలో ఆలస్యం చేయకు. బుద్ధిహీనుల విషయంలో దేవుడు ప్రసన్నుడు కాడు. దేవునికి ఇస్తానన్నదాన్ని సువ్వాసయనకీ ఇయ్య. ⁵ఏదైనా వాగ్ధానం చేసి దాన్ని చేయలేక పోవడం కంటె, అసలేమీ మొక్కుకోక పోవడమే మేలు. ⁶అందుకని, నీ మాటలు పాపకారణం కాకుండా చూసుకో. “నేను అన్న మాట అర్థం అది కాదు!” అని నీ యాజకుడితో చెప్పబోకు. * సువ్వాసని చేస్తే, దేవునికి నీ మాటల పట్ల కోపం రావచ్చు, నువ్వు శ్రమించి సాధించిన దాన్నంతటినీ నాశనం చెయ్యవచ్చు. ⁷నీ పనికిమాలిన స్వప్నాలూ, బీరాలూ

యాజకుడితో చెప్పబోకు లేక “దేవత” “దూత” ఇది ఒక దేవత కావచ్చు, లేక దేవుని తరుపున మాట్లాడే ప్రవక్త కావచ్చు.

(నీకు హాని కలిగించకుండా) చూసుకో. నువ్వు దేవుని పట్ల భక్తి కలిగి ఉండ.

ప్రతి అధికారిపైనా మరొక అధికారి ఉంటాడు

⁸ని దేశమైనా తీసుకో. బీదవాళ్లు రెక్కలు ముక్కలు చేసుకొని పని చేయక గత్యంతరం లేని పరిస్థితి నువ్వు చూస్తావు. బీదల విషయంలో ఇది అస్వాయం వర్తన అని, బీదల హక్కులకు ఇది విరుద్ధమని నువ్వు చూడ గలుగుతావు. అయితే, నువ్విందుకు ఆశ్చర్యపడబోకు! వాళ్ళచేత అలా బలవంతాన పనిచేయించే అధికారి పైన, మరో అధికారి ఉంటాడు. ఈ ఇద్దరు అధికారులపై నా పెత్తనం చలాయించి పనిచేయించే మరో పై అధికారి వుంటాడు. ⁹రాజు కూడా బానిసే. అతడే రాజ్యం అతని యజమాని.

సంతోషం కొనుక్కోగల పస్తువు కాదు

¹⁰డబ్బు పట్ల వ్యామోహం ఉన్నవాడు తనకీ ఉన్న డబ్బుతో ఎన్నడూ తృప్తి చెందడు. ఐశ్వర్యాన్ని ప్రేమించేవాడు తనకీ ఇంకా ఇంకా వచ్చి పడేనా తృప్తి చెందడు. ధన వ్యామోహం కూడా అర్థరహిత మైనదే.

¹¹ఒక వ్యక్తికి ఎంత ఎక్కువ ఆస్తి ఉంటే, దాన్ని ఖర్చు పెట్టడంలో తోడ్పడే “మిత్రులు” అంత ఎక్కువ మంది ఉంటారు. దానితో, వాస్తవంలో ఆ ధనికుడు పొందే లాభమేమీ ఉండదు. అతను తన సంపదని చూసుకుని మురిసిపోగలడు. అంత మాత్రమే.

¹²రోజంతా చెమటోర్చి కష్టపడేవాడు యింటికీ తిరిగి వచ్చి తక్కువగా తిన్నా లేక ఎక్కువగా తిన్నా నిశ్చింతగా నిద్రపోతాడు. శ్రమజీవికి తీసేందుకు కొంచెమే వున్నా, ఎక్కువ వున్నా అతనికి అదేమంత ముఖ్యంకాదు. కాని, దనికుడికి తన సంపద విషయంలో బెంగతో నిద్రపట్టదు.

¹³ఈ ప్రపంచంలో చాలా విచారకరమైన విషయం ఒకటి నేను గమనించాను. ఒకడు భవిష్యత్తు కోసం డబ్బు పొదుపు చేస్తాడు. ¹⁴తర్వాత ఏదో విపత్తు వచ్చి, తన ఆస్తి సర్వస్వం కోల్పోతాడు. అప్పుడిక తన కొడుక్కి ఇచ్చేందుకు అతని దగ్గర గుడ్డి గవ్వ కూడా మిగలదు.

పోయేనాటికి పూచిక పుల్లయినా వెంబడిరాదు

¹⁵తల్లి గర్భం నుంచి వ్యక్తి పుట్టినప్పుడు అతని దగ్గర ఏమీ ఉండదు. ఆ వ్యక్తి చనిపోయినప్పుడు తనతో తీసుకెళ్ళేది ఏమీ ఉండదు. అతను ఆయా వస్తువుల కోసం చచ్చేలా శ్రమిస్తాడు. కాని, తాను చనిపోయి నప్పుడు అతను తన వెంట తీసుకువెళ్ల గలిగింది ఏమీ ఉండదు. ¹⁶ఇది చాలా విచారకరమైన విషయం. తను ఈ లోకంలోకి ఎలా వస్తాడో అలాగే పోతాడు. కాగా, “గాలిని మూలగట్టుకొనేందుకు చేసే

ప్రయత్నం” వల్ల మనిషికి ఒరిగేదేమిటి? ¹⁷దుఃఖంతో, విచారంతో నిండిన రోజులు. నిరాశా నిస్పృహలు అనారోగ్యలు, చికాకులు చివరికి అతనికి మిగిలేవి ఇవే!

మీ జీవిత కృషి ఫలితాన్ని అనుభవించండి

¹⁸ఈ భూమిమీద ఉత్తమమైనది ఏమనగా, తనకున్న స్వల్ప జీవితకాల వ్యవధిలో మనిషి అన్న పానాలు తృప్తిగా సేవించాలి, తన పని ఫలితాన్ని సుఖంగా అనుభవించాలి. దేవుడు అతనికి ఇచ్చినది ఈ కొద్ది రోజులు మాత్రమే అన్న విషయాన్ని దృష్టిలో వుంచుకోవాలి ఇదే మనిషి చేయగలిగినదన్న విషయాన్ని నేను గమనించాను.

¹⁹దేవుడు ఒక వ్యక్తికి సంపదని, ఆస్తిని వాటిని హాయిగా అనుభవించే శక్తిని ఇస్తే, ఆ వ్యక్తి వాటిని అనుభవించాలి. ఆ వ్యక్తి తనకున్న వాటిని స్వీకరించాలి. దేవుని వరమైన తన పనిని సంతోషంగా చెయ్యాలి. ²⁰మనిషి ఆయుష్షు సుదీర్ఘమైనది కాదు కనుక, అతని విషయాలన్నీ తన జీవితం పాడుగునా గుర్తుంచుకోవాలి. ఆ మనిషి ఇష్టంగా చేసే పనిలో దేవుడు అతన్ని నిమగ్నుణ్ణి చేస్తాడు.*

బిశ్వరంజనంతో మనస్సును ఇవ్వడం

6 నేను ఈ ప్రపంచంలో అసమంజసమైన మరో విషయాన్ని గమనించాను. దాన్ని ఆర్థం చేసుకోవడం చాలా కష్టం. ²దేవుడు ఒక మనిషికి గొప్ప సంపద, ఆస్తి మరియు గౌరవమూ ప్రసాదించాడు. అతనికి కావలసినవన్నీ, అతను కోరుకోగలిగిన సమస్తం వుంటాయి. అయితే, ఆ వ్యక్తి వాటిని అనుభవించకుండా చేస్తాడు దేవుడు. ఒక అపరిచితుడు వస్తాడు, వాల్చింటిని చేజిక్కించుకుంటాడు. ఇది కూడా ఆర్థరహితమైన చాలా చెడ్డ విషయమే.

³ఒక వ్యక్తి దీర్ఘకాలం జీవించవచ్చు. అతనికి వంద మంది సంతానం ఉండవచ్చు. అయితే, ఈ మంచి విషయాలు అతనికి తృప్తి కలిగించలేదనీ, అతని మరణానంతరం* ఏ ఒక్కరూ అతన్ని జ్ఞాపకం ఉంచుకోరనీ అనుకోండి, అప్పుడు అతనికంటే పురిట్టేనే చనిపోయే శిశువు మెరుగని నేనంటాను. ⁴మృత శిశువుగా పుట్టడం నిజంగానే ఆర్థరహితం. పేరెనా లేని ఆ శిశువుని చలుక్కన తీసుకుపోయి సూర్యరశ్మి చొరని చీకటి సమాధిలో పూడ్చేస్తారు. ⁵సూర్యరశ్మివై నా చూడని ఆ శిశువుకి బొత్తిగా ఏది ఏమాత్రం తెలియదు. కాని, దేవుడు తనకిచ్చిన మంచివాటిని అనుభవించని ఆ

మనిషికంటే ఆ శిశువు ఎక్కువ ప్రశాంతిని అనుభవిస్తుంది. ⁶ఆ మనిషి రెండు వేల సంవత్సరాలా బతకవచ్చు గాక. అయినా అతను తనకు ఇచ్చిన జీవితాన్ని అనుభవించక పోతే అతనికంటే గర్భంలో చనిపోయిన శిశువు సులభమయిన మార్గంతో ఆ అంత్యదశను పొందిందనవచ్చు.

⁷మనిషి చచ్చేలా పాటుపడతాడు తిండి కోసం. అయితే, అతను ఎన్నడూ తృప్తి చెందడు. ⁸వివేక వంతుడు అవివేకకంటే విశేషమైనవాడు కాడు. అంత కంటే, ఉన్నదున్నట్లు జీవితాన్ని స్వీకరించడం తెలిసిన బీదవాడు మేలు. ⁹ఉన్నదానితో తృప్తి చెంది సంతోషంగా ఉండటం ఎప్పుడూ ఇంకా ఇంకా ఏదో కావాలని ఆశించడం మేలు. ఎప్పుడూ ఇంకా ఇంకా కావాలని కోరుకోవడం వృధా ప్రయోగం. అది గాలిని మూట గట్టుకొనేందుకు చేసే ప్రయత్నమే.

¹⁰⁻¹¹మనిషి ఎందుకు నృష్టింపబడ్డాడు? మనిషిగా ఉండేందుకు మాత్రమే. దీన్ని గురించి వర్ణించడం వృధా ప్రయోగమే. దీన్ని గురించి మనిషి దేవునితో చర్చించలేడు. ఎందుకంటే, మనిషికంటే దేవుడు శక్తి మంతుడు. సుదీర్ఘంగా వాదించినంత మాత్రాన ఈ వాస్తవం మారిపోదు.

¹²భూమిమీద స్వల్ప కాలం జీవించే మనిషికి, ఆ స్వల్ప కాలంలో అతనికి ఏది అత్యుత్తమమైనదో ఎవరికి తెలుస్తుంది? అతని జీవితం నీడలా గడిచిపోతుంది. తర్వాత ఏమి జరుగుతుందో ఎవరూ అతనికి చెప్పలేరు.

నుభూషితాలు

7 మంచి పరిమళ ద్రవ్యంకంటే మంచి పేరు (గౌరవం) కలిగివుండటం మేలు. జన్మ దినం కంటే మరణ దినం మేలు.

² విందుకి పోవడంకంటే, మరణించినవారి అంత్య క్రియలకి హాజరవడం మేలు. ఎందుకంటే, పుట్టిన వాళ్లెవరూ గిట్టకమానరు, బతికొన్న ప్రతివాడు ఈ విషయం గుర్తుంచుకోవాలి. ³సవ్యకంటే దుఃఖం మరింత మేలు, ఎందుకంటే, మన ముఖం విచారగ్రస్త మైనప్పుడు, మన మనస్సు మెరుగవుతుంది.

⁴ అవివేకి సరదాగా హాయిగా గడపాలని మాత్రమే ఆలోచిస్తాడు, కాని, వివేకి మృత్యువు గురించి ఆలోచిస్తాడు.

⁵ మూర్ఖుడి పాగడ్డ పొందడం కంటే, వివేకిచే విమర్శించ బడటం మేలు.

⁶ మూర్ఖుల ఇక ఇకలూ పకపకలూ, కుండ కింద చిలువలు మండే ముళ్లలా ఉంటాయి. (కుండ వేడైనా ఎక్కకముందే, ఆ ముళ్లు చురచుర మండిపోతాయి.) ఇది కూడా నిష్ప్రయోజనమే.

⁷ వడ్డెనా తగినంత డబ్బు ముట్టచెప్పితే వివేక

దేవుడు ... చేస్తాడు లేక, “దేవుడు ఆ వ్యక్తికి తాను ఏమి చెయ్యదలచుకొంటాడో అది చేస్తాడు.”

మరణానంతరం హెబ్రీ భాషలో అతను సమాధి చేయబడలేదు.

వంతుడైనా తన వివేకాన్ని విస్మరిస్తాడు. ఆ డబ్బు అతని విచక్షణను నాశనం చేస్తుంది.

8 ఏదైనా మొదలెట్టడం కంటే దాన్ని ముగించడం మేలు. ఆహంభావం, అసహనం కంటే సాధుత్వం, సహనము మేలు.

9 తొందరపడి కోపం తెచ్చుకోకు ఎందుకంటే అది అవివేకం (మూర్ఖులు అవి చేస్తారు)

10 “గడిచి పోయిన రోజులే మేలు” అనబోకు. “అప్పుడు జరిగినదేమిటి?” ఇది అవివేకమైన ప్రశ్న.

11 నీకు ఆస్తితో బాటు జ్ఞానం కూడా ఉంటే మరింత మంచిది. నిజానికి, వివేకవంతులు కావలసిన దానికంటే అధికంగానే ఐశ్వర్యాన్ని పొందుతారు. 12 వివేకవంతుడు సంపన్నుడవగలడు. ధనం అండ అయినట్టే వివేకం అండ అవుతుంది. కాని జ్ఞానం యొక్క ప్రయోజనం ఏమంటే, వివేకం తన యజమానికి అండ అవుతుంది.

13 దేవుడు చేసిననవాటిని పరిశీలించి చూడండి. వాటిలో ఏదైనా ఒకటి పొరపాటైనదని నువ్వు అనుకున్నా వాటిలో ఏ ఒక్కదాన్ని నువ్వు మార్చలేవు! 14 రోజులు బాగున్నప్పుడు, నువ్వు దాన్ని అనుభవించు. కాని, రోజులు బాగుండనప్పుడు, దేవుడు మనకి మంచి రోజులు, చెడ్డ రోజులు వ్రాసి పెట్టాడన్న విషయం మరచిపోకు. ముందేమి జరుగుతుందో ఏ ఒక్కరికీ తెలియదు.

పూర్తి మంచివాళ్లగా ఉండటం అసాధ్యం

15 నా స్వల్ప జీవిత కాలంలో నేను అన్ని చూశాను. మంచివాళ్లు చిన్న వయస్సులోనే మరణించడం చూశాను. చెడ్డవాళ్లు సుదీర్ఘ కాలం జీవించడం చూశాను. 16-17 అందుకని ఆ కాలంగా నిన్ను నువ్వే చంపుకోవడం దేనికీ? అతి మంచిగా కాని, అతి చెడ్డగా కాని ఉండకు. అతి తెలివిగా కాని అతి మూర్ఖంగా కాని ఉండకు. నీ ఆయువు తీరక ముందే నువ్వెందుకు చనిపోవాలి?

18 దీనిని పట్టుకో గాని దానిని చేయి విడువకుండా ఉండటం మేలు. దేవునికి భయపడేవారు కూడా కొన్ని మంచిపాపాలు, కొన్ని చెడ్డకార్యాలు చేస్తారు.

19-20 ఎప్పుడు మంచి పనులే చేసి, ఎన్నడూ పాపాలు చేయని మంచివాడంటూ లోడని ఖచ్చితంగా చెప్పవచ్చు. జ్ఞానం మనిషికి శక్తిని చేకూరుస్తుంది. నగరంలో చదివే ముండ్లైన నాయకులకంటే ఒక్క వివేకవంతుడు ఎక్కువ బలవంతుడై ఉంటాడు.

21 జనం చెప్పే మాటలన్ని చెవిని చొరనీయకు. నీ స్వంత నౌకరే నీ గురించి చెడ్డ మాటలు చెప్పడం నువ్వు వినవచ్చు. 22 నీవు కూడా అనేకసార్లు యితరులను గురించి చెడ్డ మాటలు చెప్పియుండ వచ్చునని

నీకు తెలుసు. 23 నేను నా వివేకాన్ని వినియోగించి, ఈ విషయాలన్నింటిని గురించి ఆలోచించాను. నేను సరైన వివేకీగా వుండాలని కోరుకున్నాను. కాని అది దుస్సాధ్యం. 24 విషయాలెందుకీలా ఉన్నాయో నేను అర్థం చేసుకోలేను. దాన్ని అర్థం చేసుకోవడం ఎవరికైనా చాలా కష్టమే. 25 నేను అధ్యయనం చేసి, సరైన జ్ఞానాన్ని అన్వేషించేందుకు చాలా గట్టి ప్రయత్నం చేశాను. ప్రతి ఒక్కదానికీ హేతువును కనుక్కునేందుకు నేను ప్రయత్నించాను. (నేనేమి తెలుసుకున్నాను?) చెడ్డగా ఉండటం మూర్ఖత్వమనీ, మూర్ఖంగా వ్యవహరించడం పిచ్చితనమనీ నేను తెలుసుకున్నాను.

26 (కొందరు) స్త్రీలు వలల మాదిరిగా ప్రమాద కారులు అన్న విషయం కూడా నేను తెలుసుకున్నాను. వాళ్ల హృదయాలు వలల్లాంటివి, వాళ్ల చేతులు గొలుసుల్లాంటివి. ఆ స్త్రీల చేతుల్లో చిక్కడం మరణం కంటే హీనం. దేవుణ్ణి అనుసరించే వ్యక్తి అలాంటి స్త్రీలనుండి పారిపోతాడు. అయితే, పాపులు సరిగ్గా వాళ్లకే చిక్కాతారు.

27-28 ప్రసంగి నవే నేను చెప్పేదేమిటంటే, “వీలన్నింటికీ సమాధానాలు కనుగొనగలనేమానని నేను పై విషయాలన్నీ మొత్తంగా పరిశీలించాను. సమాధానాల కోసం నేనిప్పటికీ అన్వేషిస్తూనే వున్నాను. అయితే, నేను కనుగొన్నది ఇది: నాకు వెయ్యి మందిలో ఒక్క మంచి మగాడు కనిపించగా, వెయ్యి మందిలో ఒక్క మంచి స్త్రీ కూడా కనిపించలేదు.

29 “నేను తెలుసుకున్న మరో విషయం: దేవుడు మనుష్యుల్ని నిజాయితీగల (మంచి) వాళ్లుగా సృష్టించాడు. కాని, మనుష్యులు చెడ్డగా ఉండేందుకు అనేక మార్గాలు కనుగొన్నారు.”

జ్ఞానం, శక్తి

8 ఆయా విషయాలను ఒక జ్ఞాని అర్థం చేసుకుని, 8 వివరించి చెప్పగలిగినట్లు మరొకరవరూ చెయ్యలేరు. అతని జ్ఞానం అతనికి ఆనందాన్నిస్తుంది. జ్ఞానం వల్ల ముఖంలో విచారం తొలగి, ఆనందం చోటు చేసుకుంటుంది.

2 నేను చెప్పేదేమిటంటే, నువ్వు ఎల్లప్పుడూ రాజాజ్ఞను పాలించాలి. నువ్వు దేవుని ఏడుగు ప్రమాణం చేశావు కనుక నువ్వీ పని చెయ్యాలి. 3 రాజాకి సలహాల ఇచ్చేందుకు భయపడకు. చెడ్డదాన్ని దేన్ని సమర్థించకు. కాని ఒక విషయం గుర్తించుకో: రాజా తనకు సంతోషం కలిగించే ఆజ్ఞలు ఇస్తాడు. 4 రాజాకి ఆజ్ఞలు ఇచ్చే అధికారం ఉంది. రాజా ఏమి చెయ్యాలి అతనికి ఎవరూ చెప్పలేరు. 5 రాజాజ్ఞను పాటించే వ్యక్తి స్నేహంగా వుంటాడు. అయితే, వివేకవంతుడికి ఈ పని చేయవలసిన సరైన తరుణం ఏదో, ఆ సరైన పని ఎప్పుడు చెయ్యాలి తెలుస్తుంది. 6 మనిషి ఏ పన్నైనా చెయ్య

వలసినప్పుడు, దానికి సరైన సమయం, సరైన మార్గం వుంటాయి. (ప్రతి వ్యక్తి ప్రయత్నించి, తాను చెయ్యవలసింది ఏమిటో నిర్ణయించుకోవాలి.) తనకి అనేక ఇబ్బందులు ఉన్నప్పుడు, ఏమీ జరుగుతుందో తెలియనప్పుడు కూడా అతని పని చెయ్యాలి. ⁷ ఎందుకంటే, భవిష్యత్తులో ఏమీ జరుగుతుందో ఏ ఒక్కరూ చెప్పలేరు గనుక.

తన ఆత్మ తొలగిపోకుండా నిలుపుకోగల శక్తి ఏ ఒక్కరికి లేదు. తన మృత్యువును ఆపు చేయగల శక్తి ఏ ఒక్కరికి లేదు. యుద్ధ సమయంలో తన ఇష్టంచచ్చిన చోటుకి పోగల స్వేచ్ఛ సైనికుడికి ఎలా వుండడో, అలాగే ఒక వ్యక్తి పాపం చేస్తే, ఆ పాపం అతన్ని స్వేచ్ఛగా వుండనివ్వదు.

⁹ నేనీ విషయాల్ని గమనించాను. ఈ ప్రపంచంలో జరిగే విషయాలను గురించి నేను తీవ్రంగా ఆలోచించాను. మనుష్యులు ఎప్పుడూ యితరుల మీద అధి కారం చలాయించే శక్తిని సంపాదించుకునేందుకు తంబారు పడుతూ ఉంటారన్న విషయం నేను గమనించాను. ఇది వాళ్ళకి చెరుపు చేస్తుంది.

¹⁰ దుర్మార్గులకి ఘనంగా అంత్యక్రియలు జరగడం కూడా నేను చూశాను అంత్యక్రియలు ముగించి, మనుష్యులు ఇళ్ళకి తిరిగివెళ్లేటప్పుడు, చనిపోయిన దుర్మార్గుణ్ణి గురించి మంచి మాటలు చెప్పడం నేను విన్నాను. ఆ దుర్మార్గులు అనేకానేకమైన చెడ్డ పనులు చేసిన పట్టణాల్లో కూడా అర్ధరహితమైన పని జరిగింది. అది అర్ధరహితమైనది.

వ్యాయం, బహుమతులు, దండన

¹¹ కాన్ని సందర్భాల్లో, మనుష్యులు చేసిన చెడ్డ పనులకుగాను, వాళ్లు వెంటనే శిక్షించబడరు. శిక్ష తాపీగా వస్తుంది. దానితో, యితరులకి కూడా చెడ్డ పనులు చెయ్యాలన్న కోర్కె కలుగుతుంది.

¹² ఒకానొక పాపి నూరు చెడు పనులు చేసియుండవచ్చు, అతను దీర్ఘాయుష్షు కలిగియుండవచ్చు. అయినప్పటికీ, దేవుడిపట్ల విధేయత, గౌరవం కలిగివుండటం వేలన్న విషయం నాకు తెలుసు. ¹³ దుర్మార్గులు దేవుణ్ణి గౌరవించరు. అందుకని, నిజంగానే వాళ్ళకి మంచి ఫలితాలు లభించవు. ఆ దుర్మార్గులు దీర్ఘకాలం జీవించరు. (నూరున్న కిందకి వాలిన కొద్ది) పొడుగుయ్యే నీడల్లాగా వాళ్ల జీవితాలు దీర్ఘంకావు.

¹⁴ వ్యాయంగా కనిపించే మరొకటి కూడా భూమి మీద సంభవిస్తూ ఉంటుంది. చెడ్డవాళ్ళకి చెడు, మంచి వాళ్ళకి మంచి జరగాలి. కాని, కొన్ని సందర్భాల్లో మంచి వాళ్ళకి చెడు, చెడ్డవాళ్ళకి మంచి జరుగుతూ ఉంటుంది. ఇది సరైనది కాదు. ¹⁵ అందుకని, జీవితాన్ని హాయిగా అనుభవించడం మరింత మెరుగైనదని నేను తీర్మానించుకున్నాను. ఈ ప్రపంచంలో మనుష్యులు చెయ్య

గలిగిన అత్యుత్తమమైన పనేమిటంటే, తినడం, తాగడం, జీవితాన్ని హాయిగా అనుభవించడమే. కనీసం అలా చేస్తేనేనా, తమ జీవితకాలంలో దేవుడు తమకిచ్చిన కఠిన శ్రమని మనుష్యులు సరదాగా సంతోషంగా చేసేందుకు అది తోడ్పడుతుంది.

దేవుడు చేసేపన్ని మనకు బోధపడవు

¹⁶ ఈ ప్రపంచంలో మనుష్యులు చేసే పనులను నేను శ్రద్ధగా పరిశీలించాను. మనుష్యులు ఎంత హడావుడిగా ఉంటారో నేను చూశాను. వాళ్లు రాత్రింబగళ్లు శ్రమిస్తారు. వాళ్లు దాదాపు నిద్రపోరు. ¹⁷ దేవుడు చేసేవాలిలో అనేకం కూడా నేను చూశాను. ఈ భూమిమీద దేవుడు చేసేదాన్నంతటినీ మనుష్యులు అర్థంచేసుకోలేరు. మనిషి వాలినీ అర్థం చేసుకునేందుకు ఎంతెనా ప్రయత్నించవచ్చు. కాని, అతను అర్థంచేసుకోలేడు. దేవుడు చేసినదాన్ని తాను అర్థం చేసుకున్నానని ఒక జ్ఞాని అనవచ్చు. కాని, అది నిజం కాదు. వాటన్నింటినీ ఏ ఒక్కడూ అర్థం చేసుకోలేడు.

పుట్టినవాడు గిట్టక మౌనడు

9 నేనీ విషయాల్ని చాలా జాగ్రత్తగా ఆలోచించాను. సజ్జనులు, వివేకవంతులు చేసేవాలినీ, వాళ్ళకి సంభవించేవాలినీ దేవుడు అదుపుచేస్తాడన్న విషయం నేను గమనించాను. తాము ప్రేమించబడతారో లేక ద్వేషించబడతారో మనుష్యులకి తెలియదు. భవిష్యత్తులో ఏమీ జరుగుతుందో మనుష్యులకి తెలియదు.

² అయితే, మనుష్యులందరికీ ఉమ్మడి అంశం ఒకటి ఉంది మనుష్యులందరూ మరణించడమే అది! మంచి వాళ్లు మరణిస్తారు, చెడ్డవాళ్లు మరణిస్తారు. చావు పరిశుద్ధులకి వస్తుంది అపరిశుద్ధులకి వస్తుంది. చావు బలులు ఇచ్చేవాళ్ళకి వస్తుంది, ఇవ్వనివాళ్ళకి వస్తుంది. పాపి ఎలా చనిపోతాడో, మంచివాడూ సరిగ్గా అలాగే చనిపోతాడు. దేవునికి ప్రత్యేకమైన ప్రమాణాలు చేసే వాళ్లు ఆ ప్రమాణాలు చెయ్యనివాళ్ల మాదిరిగానే చనిపోతారు.

³ ఈ జీవితంలో సంభవించే వాటన్నింటినూ పరమ దౌర్భాగ్యమైనదేమిటంటే, అందరూ ఒకేలాగ గతించడమే. అయితే, మనుష్యులు ఎల్లప్పుడూ పాపపు ఆలోచనలూ, మూర్ఖపు ఆలోచనలూ చేస్తూ వుంటారు, ఇది బాగా చెడ్డదే. ఆ ఆలోచనల మరణానికే దారితీస్తాయి. ⁴ మనిషి ఇంకా బతికివుంటే, అతను ఎవరైనా, అతనికి ఆశ ఉంటుంది. అయితే, ఈ నానుడి నిజం చచ్చిన సింహం కంటే, బతికివున్న కుక్క మేలు.

⁵ బతికివున్న మనుష్యులకి తాము చనిపోతామన్న విషయం తెలుసు. అయితే చనిపోయిన మనుష్యులకి యేమీ తెలియదు. చనిపోయినవాళ్ళకి యిక యే ప్రతిఫలము ఉండదు. జనం వాళ్లని త్వరలోనే మరచి

పోతారు. ⁶ఒక వ్యక్తి చనిపోయాక, అతని ప్రేమ, ద్వేషం, ఈర్ష్య అన్నీ అంతరించిపోతాయి. చనిపోయినవాళ్లు భూమిమీద జరిగే వేటిలోనూ ఏమీ, ఎన్నడు ఇక పాలంపంచుకోలేరు.

నీకు సాధ్యమైనప్పుడే జీవితాన్ని అనుభవించు

⁷అందుకని, సో, పోయి తిండి తిను, దాంట్లోని ఉల్లాసాన్ని అనుభవించు. నీ ద్రాక్షారసం సేవించి, ఆనందం పొందు. ఈ పనులు దేవుని దృష్టిలో తప్పేమీ కావు. ⁸చక్కటి దుస్తులు ధరించి, నిన్ను నీవు బాగా కనిపించేలా చూసుకో. ⁹సువ్వు ప్రేమించే భార్యతో సుఖం అనుభవించు. నీ స్వల్పకాలిక జీవితంలో ప్రతి ఒక్క రోజునూ సుఖంగా గడుపు. దేవుడు నీకీ భూమి మీద ఈ స్వల్ప జీవితాన్ని ఇచ్చాడు, నీకున్నదంతా ఇంతే. అందుకని, సువ్వు ఈ జీవితంలో చేయవలసిన పనిని సరదాగా చెయ్యి. ¹⁰నీకు పని దొరికిన ప్రతి సారి, సువ్వు దాన్ని నీ శాయశక్తులా అత్యుత్తమంగా చెయ్యి. సమాధిలో పనేమీ ఉండదు. అక్కడ ఆలోచన, జ్ఞానం, వివేకం ఏ ఒక్కటి ఉండదు. మనందరి గమ్యమూ ఆ మృత్యు స్థానమే.

అదృష్టమో, దురదృష్టమో అనుభవించక మనం చెయ్యగలిగిందేమిటి?

¹¹ఈ ప్రపంచంలో నేను చూసిన సక్రమం కాని విషయాలు ఇంకా ఉన్నాయి: అతి వేగంగా పరిగెత్తేవాడు పరుగు పోటీలో ఎల్లప్పుడూ గెలవలేడు. అత్యంత బలియమైన సైన్యమైనా యుద్ధంలో ఎల్లప్పుడూ గెలవలేదు. మెక్కిలి వివేకవంతుడు కూడా తాను సంపాదించిన ఆహారాన్ని ఎల్లప్పుడూ పొందలేడు. మిక్కిలి చురుకైనవాడు కూడా సంపదను ఎల్లప్పుడూ సాధించుకోలేడు. విద్యావంతుడైనా ఎల్లప్పుడూ తనకి యోగ్యమైన ప్రశంస లభ్యంకాదు. చెడు కాలము దాపురించినప్పుడు ప్రతి ఒక్కరికీ కష్టాలు వస్తాయి.

¹²తనకీ మరు క్షణంలో ఏమి జరగనున్నదో మనిషికి ఎన్నడూ తెలియదు. మనిషి వలలో చిక్కిన చేపలాంటివాడు. ముందేమి జరగబోతున్నదీ ఆ చేపకీ తెలియదు. అతను పంజరంలో చిక్కిన పక్షిలాంటివాడు, ఆ పక్షికి ముందేమి జరగనున్నది తెలియదు. అదే విధంగా, మనిషి కూడా తనకీ ఆకస్మికంగా సంభవించే కీడుల బోనులో చిక్కుకుంటాడు.

జ్ఞాన శక్తి

¹³ఈ భూమిమీద ఒక వ్యక్తి వివేకవంతుడైన ఒక పని చెయ్యడం కూడా నేను చూశాను. అది చాలా ముఖ్యమైన పని అని నాకు అనిపించింది. ¹⁴స్వల్ప జనాభా కలిగిన ఒక చిన్న పట్టణం వుంది. ఒక గొప్ప రాజు ఆ పట్టణం మీదకి దండెత్తి, దాని చుట్టూ తన

సేనలను నిలిపాడు. ¹⁵కాని, ఆ పట్టణంలో ఒక జ్ఞాని వున్నాడు. ఆ జ్ఞాని పేదవాడు. అయితే, అతను తన జ్ఞానాన్ని తన పట్టణాన్ని కాపాడేందుకు వినియోగించాడు. అన్నీ ముగిసిపోయాక, జనం అతన్ని గురించి మరచిపోయారు. ¹⁶అయినప్పటికీ, ఆ జ్ఞానం ఆ బలం కంటే మెరుగైనదని నేనంటాను. ఆ జనం ఆ పేదవాని జ్ఞానం గురించి మరచిపోయారు. అతని మాటలను ఆ జనం పట్టించుకోవడం మానేశారు. (అయినా కూడా ఆ జ్ఞానం మెరుగైనదని నేను నమ్ముతాను.)

- 17 మూర్ఖుడైన ఒక రాజు వేసే కేకల* కంటే ఒక జ్ఞాని పలికే మెల్లని పలుకులు మరంతో మెరుగైనవి.*
- 18 యుద్ధంలో ఆయుధాల కంటే జ్ఞానం గొప్పది. అయితే ఒక్క మూర్ఖుడు ఎన్ని మంచి పనులైనా పాడు చేయగలడు.

10 అత్యంత పరిమళ భరితమైన తెలొన్ని గబ్బు పట్టించేందుకు చచ్చిన కొద్దిపాటి ఈగలే చాలు. అదే విధంగా, జ్ఞానాన్నీ, గౌరవాన్నీ, మంటగలి పేందుకు కొద్దిపాటి మూర్ఖత్వం చాలు.

²వివేకవంతుడి ఆలోచనలు అతన్ని నరైన మార్గంలో నడిపిస్తాయి. అయితే, అవివేక ఆలోచనలు అతన్ని తప్ప మార్గంలో నడిపిస్తాయి. ³మూర్ఖుడు అలా దారి వెంట పోయేటప్పుడు సైతం తన మూర్ఖత్వాన్ని ప్రదర్శిస్తాడు. దానితో, వాడొక మూర్ఖుడన్న విషయాన్ని ప్రతి ఒక్కడూ గమనిస్తాడు.

⁴యజమాని కేవలం సీపట్ల కోపం ప్రదర్శించినంత మాత్రాన సువ్వు నీ కొలువు వదిలెయ్యబోకు. సువ్వు ప్రశాంతంగా, సాయంగా వుంటే, పెద్దపెద్ద పొర పొట్లను కూడా సువ్వు సరిదిద్దవచ్చు.* ⁵ప్రపంచంలో జరిగే మరో అంశం నా దృష్టికి వచ్చింది. అది సమంజసమైనది కాదు. సాధారణంగా అది పరిపాలకులు చేసే పొరపాటు: ⁶అవివేకలకు ముఖ్యమైన పదవులు, జ్ఞాన సంపన్నులకు అప్రదానమైన పదవులు కట్టబెడతారు.

⁷సేవకులుగా ఉండదగినవాళ్లు గుర్రాలపై స్వారీ చేస్తుండగా, అధికారులుగా ఉండదగిన వాళ్లు (వాళ్ల సరసన బానిసల మాదిరిగా) నడుస్తూవుండటం నేను చూశాను.

మూర్ఖుడైన ... కేకల జ్ఞాని పలుకులు.

జ్ఞాని ... మెరుగైనవి మూర్ఖ జనులకు పాలకుడిచ్చే ఆజ్ఞల కంటే, ప్రశాంతంగా చెనినట్టి జ్ఞాని మాటలు మెరుగు.

యజమాని ... సరిదిద్దవచ్చు వ్యాఖ్యార్థంలో "పెను పాపాలను సైతం చికిత్సకుడు శమింపజేయగలడు." చికిత్సకుడు అన్న మాటకి క్షమించే స్వభావం కలిగి, ఇతరులకు సహాయ పడేవాడని అర్థం.

ప్రతి పనికి, దాని ప్రమాదాలు దానికి వుంటాయి

⁸గాయ్ తవ్వే వ్యక్తి, తానే దానిలో పడవచ్చు. గోడ కూలగాట్టేవాణ్ణి పాము కాటెయ్యవచ్చు. ⁹పెద్దబండలను దొర్లించేవాడికి వాటివల్లనే గాయాలు కావచ్చు. చెట్లు నరికేవాడికి కూడా ప్రమాదం లోకపోలేదు, (ఆ చెట్లు అతని మీద కూలవచ్చు.)

¹⁰అయితే, పరిజ్ఞానంవుంటే, ఏ పన్నెనా సులభ తరం అవుతుంది. మొండి కత్తితో కొయ్యడం చాలా కష్టం. అయితే, మనిషి దానికి పదును పెడితే, అప్పుడు పని సులభతరమవుతుంది. (జ్ఞానం అంత సునిశిత మైనది.)

¹¹ఒక వ్యక్తికి పాముల్ని ఎలా అదుపు చేయాలో తెలియవచ్చు. కాని, అతను అందుబాటులో లేనప్పుడు పాము ఎవరినెనా కాటేస్తే, ఆ నైపుణ్యం వ్యర్థమే. (జ్ఞానం అలాంటిది.)

¹² వివేకపంతుడి మాటలు ప్రశంసా పాత్రలు. అయితే అవివేకి మాటలు వినాశకరమైనవి.

¹³ఆదిలోనే మూర్ఖుడు అవకతవకగా మాట్లాడ తాడు. చివర్లో ఇక అతనివి ఉన్నత్ర ప్రలాపాలుగా ముగు స్తాయి. ¹⁴అజ్ఞాని ఎడతెగకుండా (తను చెయ్యబోయే వాటిని గురించి) మాట్లాడతాడు. అయితే, భవిష్యత్తులో ఏమి జరగబోయేది ఎవరికీ తెలియదు. తర్వాత ఏమి జరిగేది ఏ ఒక్కడికీ తెలియదు.

¹⁵ తన గమ్యానికి చేరుకునే మార్గం యేమిటో తెలుసుకునే నేర్పు మూర్ఖుడికి వుండదు, అందుకే అతను జీవితకాలమంతా కష్టించి పని చెయ్యాలి.

పని విలువ

¹⁶రాజు శిషుప్రాయుడైనా, బానిస అయినా ఆ రాజ్యానికి చాలా చెరుపు జరుగుతుంది. అధికారులు తిండిపోతులై, తమ కాలమంతా భోజన పానాదుల తోనే వినియోగించేవాళ్లయితే, ఆ దేశానికి చాలా చెరువే జరుగుతుంది.

¹⁷ఒక దేశపు రాజు కులీనుడైతే, ఆ దేశానికి ఎంతో మంచి జరుగుతుంది.* దేశాధికారులు తిండిపోతులు, తాగుబోతులు కాక, శక్తి వుంజాకు నేండుకు మాత్రమే అన్నపానాలు మితంగా సేవించే వారైతే, ఆ దేశానికి ఎంతో స్వేమం.

దేశానికి ... జరుగుతుంది అక్షరాలా 'స్వేచ్ఛావరుల పుత్రుడైతే' అంటే ఎన్నడూ బానిస కానివాడు, తన తల్లి తండ్రులు బానిసలుగా కానివాడు.

¹⁸ మనిషి మరీ బద్దకస్తుడైతే అతని ఇల్లు కురవ నారంభిస్తుంది, ఇంటి పైకప్పు కూలి పోతుంది.

¹⁹మనుష్యులకి తిండి సంపృప్తి నిస్తుంది, ద్రాక్షారసం వాళ్లని మరింత ఆనంద పరుస్తుంది. అయితే, డబ్బుంటే అనేక సమస్యలు పరిష్కారమవుతాయి.

గప్పాలు తెచ్చే తిప్పలు

²⁰రాజును గురించి చెడుగా మాట్లాడకు. రాజును గురించి చెడ్డ ఆలోచనలు కూడా చేయకు. నీ యింట నీవు ఒంటరిగా ఉన్నప్పుడు కూడా దనికులను గురించి చెడుగా మాట్లాడకు. ఎందుకంటేమో, గోడలకి చెవు లుంటాయి. నువ్వన్న మాటలని పిట్టలు చేర వేస్తాయి. వాళ్లకి చేరుతాయి.

భవిష్యత్తును ధైర్యంగా ఎదుర్కో

11 నువ్వెక్కడికి వెళ్లినా అక్కడ మంచి పనులు చెయ్యి. కొంతకాలం గడిచాక నీ మంచి పను లనే విత్తులు మొలకలెత్తి పంట రూపంలో నీకు తిరిగి వస్తాయి.*

²నీకున్నది వేర్వేరు వాటిమీద మదుపు పెట్టు.* ప్రపంచంలో ఏమి చెడుగులు సంభవించనున్నాయో నీకు తెలియదు.

³(నువ్వు ఖచ్చితంగా తెలుసుకోగలిగిన విషయాలు కొన్ని వున్నాయి.) మేపూలు నీళ్లతో నిండివుంటే, అవి నేలపై వర్షిస్తాయి. చెట్లు నేలపైన కూలితే కూలి నది ఉత్తరానికైనా, దక్షిణానికైనా అది పడ్డవోటునే వుంటుంది.

⁴(అయితే, కొన్ని విషయాలు నువ్వు ఖచ్చితంగా తెలుసుకోలేవు. అలాంటప్పుడు, నువ్వు సాహసించి ఏదోఒకటి చెయ్యాలి.) మంచి వాతావరణం, పరిస్థితుల కోసం ఎదురు చూసేవాడు ఎన్నడూ తన విత్తనాలు చల్లలేడు. ప్రతి మేఘమూ వర్షించేస్తుందని భయపడే వాడు తన పంట కుప్పలు ఎన్నడూ సూర్యుకోలేడు.

⁵గాలి ఎటు వీస్తుందో నీకు తెలియదు. బిడ్డ తన తల్లి గర్భంలో ఎలా పెరుగుతుందో నీకు తెలియదు. అలాగే, దేవుడు యేమి చేస్తాడో నీకు తెలియదు, కాని, అన్నీ జరిపించేది ఆయనే.

⁶అందుకని, ప్రొద్దుటే నాల్గు వెయ్యడం మొదలెట్టు. సాయంత్రమయ్యేదాకా పని చాలించకు. ఎందుకంటే,

నువ్వెక్కడికి ... తిరిగివస్తాయి లేదా, "నీ ఆహారాన్ని నీళ్ల మీద వేయము, చాలా దినములైన తరువాత అది నీకు కనబడతుంది."

నీకున్నది ... మదుపు పెట్టు లేక, "ఒక భాగాన్ని ఏడుగురికో, ఎనమండుగురికో పంచి ఇయ్య."

ఏవి నిన్ను సంపన్నుని చేస్తాయో నీకు తెలియదు. ఏమో, నీ పనులు అన్నీ జయప్రదము వుతాయేమో.

⁷బతికి ఉండటం మంచిది! సూర్యకాంతి కళ్ళకి యింపు గొలుపుతుంది. ⁸నువ్వు ఎంత కాలం జీవించినా, నీ జీవితంలో ప్రతి ఒక్క రోజునూ అనుభవించు. అయితే, ఏదో ఒక రోజున నువ్వు మరణించక తప్పదని గుర్తుంచుకో. ⁹నీ జీవిత కాలంకంటే, నీ మరణానంతర కాలం చాలా ఎక్కువ. నువ్వు మరణించాక, నువ్వు చెయ్యగలిగినది శూన్యం, ఏమీ ఉండదు!.

నీ యోవన కాలంలోనే దేవుని సేవచెయ్యి

⁹అందుకని, యువజనులారా, మీ యోవన కాలంలోనే మీరు సుఖాలు అనుభవించండి. ఆనందంగా ఉండండి! మీ మనస్సుకి ఏది తోస్తే, మీరు ఏది కోరుకుంటే అది చెయ్యండి. అయితే, మీరు చేసే పనులన్నింటికీ దేవుడు మిమ్మల్ని విచారినాడని మాత్రం మరచిపోకండి. ¹⁰మీ కోపానికి మీరు లొంగిపోకండి. మీ శరీరం మిమ్మల్ని పాప మార్గాన నడపకుండా చూసుకోండి.* ప్రజలు జీవిత ప్రారంభ దశలో తాము యోవనస్థులుగా ఉన్నప్పుడు తెలివిలేని పనులు చేస్తారు.

వృద్ధాప్యంలో ఎదురయ్యే సమస్యలు

12 చెడ్డకాలం దాపురించక ముందు (నీవు ముసలి వాడవు కాకముందు), “నా జీవితం వృథా చేసుకున్నాను”* అని నువ్వు వాపోయే వయస్సు రాక ముందు, సువ్వింకా యోవనావస్థలో వుండగానే నీ సృష్టికర్తని నువ్వు గుర్తుచేసుకో.

²సూర్య చంద్రులూ, నక్షత్రాలూ నీ కంటి దృష్టికి ఆసని కాలం దాపురించక పూర్వం, (సువ్వింకా యోవన ప్రాయంలో ఉండగానే, నీ సృష్టికర్తని నువ్వు జ్ఞాపకం చేసుకో). ఒక తుఫాను తర్వాత మరొక తుఫాను వచ్చినట్లే, (కష్టాలు పడే పదే వస్తాయి).

³ఆ వయస్సులో నీ చేతులు శక్తి కోల్పోతాయి. నీ కాళ్ళు బలము లేక వంగుతాయి. నీ పళ్ళు ఊడిపోతాయి, నువ్వు నీ ఆహారం నమలలేవు. నీ కళ్ళు మసకబారతాయి. ⁴నీ వినికిడి శక్తి మందగిస్తుంది. వీధుల్లోని శబ్దాలు నీకు వినిపించవు. నీ గోధుమలు విసిరే

తిరగలి శబ్దం కూడా నీకు వినిపించదు. స్త్రీలు పాడే పాటలు కూడా నువ్వు వినలేవు. అయితే, పక్షి చేసే కిలకిలారావానికే నీకు వేకువజామున మెలుకువ వచ్చేస్తుంది. (మరెందుకో కాదు, నీకు నిద్రరాదు, అందుకు.)

⁵విత్తయిన ప్రదేశాలంటే నీకు భయం వేస్తుంది. నీ దోవలో ఏ చిన్న వస్తువు ఉన్నా, దానిమీద కాలువేస్తే ఎక్కడ బోల్తాపడిపోతానో అని నీకు బెదురు కలుగుతుంది. నీ జాబ్బు నెరిసి, బాదం చెట్టు పూతలా కనిపిస్తుంది. నువ్వు కళ్ళీడ్చుకుంటూ మిడతలా నడుస్తావు. నువ్వు నీ కోరికను కోల్పోతావు (జీవించటానికి). అప్పుడిక నువ్వు నీ శాశ్వత నివాసానికి (సమాధిలోకి) పోతావు. (నీ శవాన్ని సమాధికి మోసుకెళ్తూ) విలాపకులు* వీధుల్లో గుమిగూడి శోకనాలు పెడతారు.

మరణం

⁶ నీ వెండి మెలతాడు తెగక ముందే, బంగారు గిన్నె నలగక ముందే. బావి దగ్గర పగిలిన మట్టి కుండలా. (నీ జీవితం వృథా కాక ముందే) పగిలి బావిలో పడిపోయిన రాతి మూతలా నీ జీవితం వృథా కాకముందే నీ యోవన కాలంలోనే నువ్వు నీ సృష్టికర్తను స్మరించుకో.

⁷ మట్టిలో నుంచి పుట్టిన నీ శరీరం నువ్వు మరణించినప్పుడు తిరిగి ఆ మట్టిలోనే కలిసి పోతుంది. కానీ, దేవుని దగ్గర్నుంచి వచ్చిన నీ ఆత్మ నువ్వు మరణించినప్పుడు తిరిగి ఆ దేవుడి దగ్గరకే పోతుంది.

⁸అంతా వర్ణం, శుద్ధ ఆర్థరహితం. ఇదంతా కాలాన్ని వర్ణం చెయ్యడం అంటాడే ప్రసంగి!

ముగింపు మాటలు

⁹ప్రసంగి గొప్ప జ్ఞాని. ఆయన తన జ్ఞానాన్ని జనానికి బోధ చేసేందుకు వినియోగించాడు. అనేక వివేకవంతమైన బోధనలను ఆయన ఎంతో శ్రద్ధగా అధ్యయనం చేసి, జాగ్రత్తగా విభజించాడు.* ¹⁰ప్రసంగి సరైన పదాలు ఎంచుకునేందుకు చాలా శ్రమించాడు. ఆయన యధార్థమైన, ఆధారపడదగిన ఉపదేశాలు రచించాడు.

మీ కోపానికి ... చూసుకోండి లేక, ఆయా విషయాలను గురించి సత్యమతమవకండి. ఇబ్బందులనుంచి మిమ్మల్ని మీరు కాపాడుకోండి.

నా జీవితం వృథా చేసుకున్నాను వ్యాఖ్యానం, “నాకు వాటిలో ఏ ఆనందమూ లేదు.” దీని అర్థం యిలా కూడా చెప్పుకోవచ్చు “నా యోవనంలో నేను చేసిన పనులు నాకు నచ్చలేదు,” లేక, “నా ఈ వృద్ధాప్యంలో నా జీవితం నాకు ఆనందం యివ్వడంలేదు.”

విలాపకులు లేక ఆకలి, లేక కామవాంఛ. ఈ సందర్భంలో వాడబడిన హీబ్రూ మాటలు అన్వయక్లిష్టంగా ఉన్నాయి. అంత్యక్రియల దగ్గర శోకనాలు పెట్టేవాళ్లు. బైబిలు కాలంలో, మరణించిన వ్యక్తి అంత్యక్రియల సందర్భంగా, అతని బంధువులు తమ దుఃఖాతిరేకాన్ని ప్రదర్శించేందుకు కిరాయికి కుదురుచుకొనే వృత్తి విలాపకులు.

ఆయన ... విభజించాడు ఈ హీబ్రూ మాటకి “సరళం చేయు, సాదునపరచు, సరిదిద్దు లేక సవరించు” అని అర్థం.

¹¹జ్ఞానుల మాటలు, జనం తమ పశువులను సరైన బాబలో నడిపేందుకు ఉపయోగించే ముల్లు కర్రల వంటివి. ఆ ఉపదేశాలు విరగని గట్టి గూటాల వంటివి. (నీకు సరైన జీవన మార్గాన్ని చూపే సరైన మార్గదర్శులుగా నువ్వు బోధనల పైన ఆధారపడవచ్చు) ఆ జ్ఞానోపదేశాలన్నీ ఒకే కాపరి (దేవుని) నోట నుండి వచ్చినవి. ¹²అందుకని కుమారుడా, (ఆ ఉపదేశాలను అధ్యయనం చెయ్యి) అయితే ఇతర గ్రంథాలను గురించి ఒక హెచ్చరిక. రచయితలు గ్రంథాలు ఎప్పుడూ వ్రాస్తూనే ఉన్నారు. అతిగా అధ్యయనం

చేయడం నీకు చాలా అలసట కలిగిస్తుంది. 13-14సరే, ఈ గ్రంథంలోని విషయాలన్నీ చదివి మనం నేర్చుకోవలసింది ఏమిటి? మనిషి చేయగలిగిన అత్యంత ముఖ్యమైన పనేమిటంటే, దేవుని పట్ల భయ భక్తులు కలిగివుండటం, దేవుని ఆజ్ఞలు పాటించడం. ఎందుకంటే, మనుష్యులు చేసే పనులన్నీ గుప్త కార్యాలతో బాటు దేవునికి తెలుసు. ఆయనకీ మనుష్యుల మంచి పనులను గురించి చెడ్డ పనులను గురించి సర్వం తెలుసు. మనుష్యుల పనులేవీ దేవుని విచారణకు రాకుండా పోవు.

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>